

Ko ha Mata'itofe Mo'oni.



Fai 'e Amy M. Morgan

Makatu'unga i ha talanoa mo'oni

“Oku fakahoko 'e he fanga ki'i me'a iiki mo faingofuá 'a e ngaahi fu'u me'a lalahi” (Alamā 37:6).

Na'e to'o 'e Seta Mata'itofe Sitauti hono tataá peá ne tangutu hifo he fakafaletoló 'o ofi ki he'ene tamaí. Na'á ne 'eke ange, “Ko e hā 'a e mata'itofe?”

Na'e 'osi 'ilo pē 'e he tokotaha ta'u valu ko Setá pe ko e hā 'a e mata'itofe, ka na'á ne fiefia ke fanongo ki he tali 'ene tamaí. Na'e fakamatala'i 'e he'ene tamaí 'o hangē kuó ne fa'a talaangé, 'a e anga e tupu 'a e mata'itofé 'i he tofé, mei he 'otu ki he 'otu, kae 'oua kuo nau hoko ko ha siueli ngingila mo fetapaki.

Na'á ne talaange fiefia, “Oku fetapaki 'a e ngaahi mata'itofé hangē ko koé si'eku ki'i ta'ahine Seta Mata'itofe. Na'e mamali pē 'a Seta. Na'á ne sai'ia 'i he'ene hoko ko 'ene Mata'itofé.

I he ma'u me'atokoni efiafi he pō ko iá, na'e talaange 'e he'ene Tamaí kia Seta 'oku 'i ai ha fehu'i ke ne fai ange.

Na'e talaange 'e he Tangata'eikí, “Talu ho'o kei si'i, mo ho'o manako 'i he hivá.” “Te ke fie ako tā piano?”

Na'e fiefia lahi 'aupito 'a Seta. “Io, 'io!”

Na'e pehē ange 'e he'ene fa'eé, “Kuo pau ke ke fononga mama'o pea nofo mo ho'o faiakó 'i ha ki'i taimi si'i.” “Oku 'ikai ha taha ia heni 'i Milipeeni te ne lava 'o ako'i koe.”

Na'e pulia atu e malimali 'a Setá. Kuo te'eki ke ne mavahe mei hono

Na'e fie ma'u 'e Seta ke ne tā 'a e pianó, ka te ne lava nai 'o mavahe mei hono fāmili?

fāmili 'o laka hake 'i ha 'aho 'e taha. Pea ke nofo *mama'o* atu . . .

Na'e pehē ange e Tangata'eikí, “Ka 'oku mahu'inga kiate kitautolu ke tau fakatupulaki hotau ngaahi talēnití, neongo kapau 'oku faingata'a.”

Na'e kamokamo atu pē 'ene fa'eé. Na'á ne pehē, “Kuo pau ke ke ngāue mālohi.”

Na'e *sai'ia 'aupito* 'a Seta 'i he hivá. Pea na'á ne faka'amu ma'u pē ke tā e pianó. Na'e faifai pē pea hā mai ha malimali 'i hono fofongá. “Te u 'alu 'o tā pianó!”

Ka 'i he pongipongi hono hokó, ne 'ikai teitei ongo'i fiefia 'a Seta 'i he'ene sio atu ki hono tau 'e he'ene tamaí e fanga hōsī ki he salioté. Na'á ne ilifia he 'aho ko 'ení. Na'e 'ikai ke ne 'amanaki 'e vave ha'ane mavahe mei 'api.

Na'e kaka māmālie hake 'a Seta ki he salioté 'o tangutu he tafa'aki 'ene tamaí.

Na'á ne pehē ange, “Okú ke ma-teuteu Seta Mata'itofe?”

Na'e 'ikai ke ne ongo'i ma-teuteu ka na'e kamokamo pē 'a Seta. Na'e nga'unu atu e salioté. Hili ha ki'i taimi ne sio atu 'ene tamaí kiate ia. “Okú ke 'ilo 'a 'ema laukau 'aki koe mo ho'o fa'eé?”

Na'e kamo pē 'a Seta. “E fēfē kapau te ke fie ma'u 'eku tokoní 'i 'api?”

Na'e malimali e tamaí. “Oku ou 'ilo'i pau te mau 'ofa atu kiate koe, ka ko ha founga pē 'eni te ke lava ai 'o tokoní. Te ke tokoni ki he Tamai Hēvaní 'aki hono fakatupulaki e ngaahi me'afuaki kuó Ne foaki atu ma'aú.”

Na'e te'eki ke ne fakakaukau pehē ki ai. Ko ha me'afuaki nai mei he Tamai Hēvaní hono talēniti hivá? Na'e toe hoko atu 'ene tamaí. “E fie ma'u ha taimi, ka 'e faifai pē pea 'e lelei ange ho'o tā pianó. Pea te ke toki lava leva 'o tokoni ki ha kakai tokolahi.”

Na'e ongo'i 'e Seta kuo kamata ke mōlia atu 'ene manavasi'i. Na'á ne hanganaki atu leva ke ako tā piano mo tokoni ki he Tamai Hēvaní. 'E ki'i fakatupu ilifia, ka na'á ne 'ilo te Ne tokoní'ia.

Na'e fakakuitaha ange 'ene tamaí. “E faka'au ke ulo mo ngingila ange 'a 'eku ki'i Mata'itofé.”

Ne faka'au ke poto ange 'a Seta he tā pianó 'o hangē pē ko e lea 'ene tamaí. Na'á ne toe poto foki 'i hono tā e 'ōkani.

Hili ha ngaahi mähina si'i, na'e foki 'a Seta ki 'api. I he Sāpate ko



iá na'á ne hoko ko e fuofua tokotaha tā 'ōkani 'i Milipēni! Na'e lélea hono lotó 'i he'ene tangutu hifo 'i he fu'u 'ōkani lahi ne ngāue e koló 'o fakatau ke ne taá. Na'e fu'u faka'ofu'ofa pea mei manavasi'i 'a Seta ke ala ki ai. Na'e pau ke ne tangutu 'i ha tohi ke a'u ki he ngaahi kií.

Na'á ne mihii 'ene mānavá pea

kamata ke ne tā. Na'e ongona 'a e ngaahi tu'unga fasí 'i he lokí kotoa pea faka'ofu'ofa.

Na'e ki'i hila atu 'a Seta ki he ha'ofangá. Na'e malimali 'a e kakai lolo-tonga 'enau hivá. Na'e malimali foki mo Seta. Na'e 'ikai pehē ke haohao 'ene taá, ka na'á ne faka'aonga 'i hono talēnití ke tokoni.

Na'á ne manatu'i 'a e ngaahi lea 'ene tamaí: “Oku fetapaki 'a e ngaahi mata'itofé hangē ko koé, Seta Mata'itofe.”

Na'e faifai pē pea ngaohi ia 'e he Tamai Hēvaní ke ne hoko ko ha mata'itofe mo'oni. ■

'Oku nofo e tokotaha 'okú ne fai e talanoá 'i Tutā, USA.

TA FAKATĀTAI E BRAD TEARE